



අංක 23.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 පෙබරවාරි 20 බ්‍රහස්පතින්දා පූ.හා. 9.30 ට

වාචික පිළිතුරු අපේක්ෂා කරන ප්‍රශ්න

1.

322/2024

ගරු අජිත් ගිහාන් මහතා,— විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට,— (1)

- (අ) (i) පුත්තලම දිස්ත්‍රික්කයේ විශාල පිරිසක් ඉතාලියේ රැකියා කරනු ලබන අතර ඔවුන්ගේ රියදුරු බලපත්‍ර අලුත් කර ගැනීමට නොහැකි වීම ප්‍රධාන ගැටලුවක් වී ඇති බව දන්නේද;
- (ii) එසේ නම්, ඒ සම්බන්ධයෙන් ගනු ලබන පියවර කවරේද;
- (iii) විදේශීය රැකියාවල නිරත වී සිටින ශ්‍රී ලාංකික ශ්‍රමිකයන් අමානුෂික වද හිංසාවලට භාජනය වන බව දන්නේද;
- (iv) එසේ නම්, ඒ සම්බන්ධයෙන් ගනු ලබන පියවර කවරේද;
- (v) විදේශ රැකියා ලබා දෙන බවට පොරොන්දු වී මුදල් වංචා කර සිටින ආයතන/පුද්ගලයන්ට එරෙහිව නීතිය ක්‍රියාත්මක කිරීම සඳහා ගනු ලබන ක්‍රියාමාර්ග කවරේද;
- (vi) වංචා කර ඇති මුදල් නැවත ලබා ගැනීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

379/2025

ගරු රෝහිත අබේගුණවර්ධන මහතා,— අධිකරණ සහ ජාතික ඒකාබද්ධතා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ බන්ධනාගාරවල සේවය කරනු ලබන නිලධාරීන් සංඛ්‍යාව එක් එක් බන්ධනාගාරය අනුව වෙන් වෙන් වශයෙන් කොපමණද;
- (ii) එම බන්ධනාගාරවල යටිතල පහසුකම්වල මේ වනවිට පවතින අඩුපාඩු කවරේද;
- (iii) බන්ධනාගාරවල යටිතල පහසුකම් සංවර්ධනය කිරීම සඳහා ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

(ආ) (i) බන්ධනාගාරගත කරනු ලබන පුද්ගලයන් සඳහා පිහිටුවා ඇති පුනරුත්ථාපන මධ්‍යස්ථාන සංඛ්‍යාව කොපමණද;

(2)

- (ii) එම පුනරුත්ථාපන මධ්‍යස්ථානවල මේ වනවිට පුනරුත්ථාපනය කරනු ලබන පුද්ගලයන් සංඛ්‍යාව එක් එක් මධ්‍යස්ථානය අනුව වෙන් වෙන් වශයෙන් කොපමණද;
 - (iii) ඔවුන් පුනරුත්ථාපනය කිරීමේදී අනුගමනය කරනු ලබන ක්‍රමවේදය කවරේද; යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3.

422/2025

ගරු වන්දිම හෙට්ටිආරච්චි මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) කළුතර දිස්ත්‍රික්කයේ ඇති පළාත් සභාව සතු රෝහල් සංඛ්‍යාව කොපමණද;
- (ii) එම දිස්ත්‍රික්කයේ, රෝහල් නොවන වෙනත් සෞඛ්‍ය සේවා සපයන මධ්‍යස්ථාන/ආයතන පළාත් සභාව සතුව තිබේද;
- (iii) එසේ නම්, එම මධ්‍යස්ථාන/ආයතන කවරේද;
- (iv) කළුතර දිස්ත්‍රික්කයේ ඇති රේඛීය අමාත්‍යාංශය සතු රෝහල් සංඛ්‍යාව කොපමණද;
- (v) එම දිස්ත්‍රික්කයේ, රෝහල් නොවන වෙනත් සෞඛ්‍ය සේවා සපයන මධ්‍යස්ථාන/ආයතන රේඛීය අමාත්‍යාංශය සතුව තිබේද;
- (vi) එසේ නම්, එම මධ්‍යස්ථාන/ආයතන කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත (අ)(ii) හා (v)හි සඳහන් මධ්‍යස්ථාන/ආයතන තුළ බෝ නොවන රෝග සඳහා ප්‍රතිකාර ඒකක පිහිටුවා තිබේද;
- (ii) එසේ නම්, එම සංඛ්‍යාව කොපමණද;
- (iii) ඒවා පිහිටුවා ඇති ස්ථාන කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4.

424/2025

ගරු (වෛද්‍ය) පත්මනාදන් සත්‍යලිංගම් මහතා, — නාගරික සංවර්ධන, ඉදිකිරීම් සහ නිවාස අමාත්‍යතුමාගෙන් ඇසීමට, — (1)

- (අ) (i) ආසියානු සංවර්ධන බැංකුවේ මූල්‍ය ආධාර මත වවුනියාව නගරයට පානීය ජලය ලබා දීමේ ව්‍යාපෘතිය, වර්ෂ 2010-2011 කාලයේදී ක්‍රියාත්මක කළ අතර ඒ සඳහා කුඹුරු, ගොඩ ඉඩම්, නිවාස සහ ආගමික ස්ථාන අත්පත් කර ගන්නා ලද බවත්;
- (ii) ගොවීන් සහ ඉඩම් හිමිකරුවන්ට අගතියක් නොවන අයුරින් මේ සම්බන්ධයෙන් ගොවි සංවිධාන, ප්‍රාදේශීය ලේකම් සහ ජාතික ජල සම්පාදන හා ජලාපවහන මණ්ඩලය අතර ත්‍රෛපාර්ශ්වික ගිවිසුමක් 2013.11.05 වැනි දින අත්සන් කළ බවත්;
- (iii) අත්පත් කර ගන්නා ලද ඉඩම් වෙනුවට ලබා දුන් විකල්ප ඉඩම්වලට මේ දක්වා බලපත්‍ර, විධිමත් වාරි පහසුකම් සහ ප්‍රවේශ මාර්ග සැකසීම සහ ප්‍රතිසංස්කරණය කිරීම කර නොමැති බවත්;

(3)

- (iv) අගතියට පත් ගොවි පවුල්වල සාමාජිකයන්ට ප්‍රමුඛතා පදනම මත ඉහත ජල ව්‍යාපෘතිය යටතේ මේ දක්වා රැකියා ලබා දී නොමැති බවත්;
- (v) අමුණුවලින් පිටවන අමතර ජලය ගොවිජන සංවර්ධන දෙපාර්තමේන්තුවට අයත් ප්‍රතිසංස්කරණය කරන ලද වැව්වලට ලබා දීම සඳහා ක්‍රියාමාර්ග ගෙන නොමැති බවත්;

එතුමා දන්තෙහිද?

- (ආ) එසේ නම්, ඉහත ගැටලු විසඳීම සඳහා ගනු ලබන ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

5.

425/2025

ගරු ඉම්රාන් මහරුෆ් මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) 2024.01.01 දින සිට 2024.12.31 දින දක්වා වූ කාලය තුළ සුනඛයන් සපා කෑම හේතුවෙන් ප්‍රතිකාර ගන්නා ලද පුද්ගලයන් සංඛ්‍යාව කොපමණද;
- (ii) එම කාලය තුළ සුනඛයන්ගේ සපා කෑමට ලක්වූ ත්‍රිකුණාමලය දිස්ත්‍රික්කයේ පදිංචි පුද්ගලයන් සංඛ්‍යාව කොපමණද;
- (iii) එම කාලය තුළ අයාලේ යන සුනඛයන්ගේ සපා කෑමට ලක්වූ ත්‍රිකුණාමලය දිස්ත්‍රික්කයේ පුද්ගලයන් සංඛ්‍යාව එම දිස්ත්‍රික්කයේ එක් එක් සෞඛ්‍ය වෛද්‍ය නිලධාරී බලප්‍රදේශය අනුව වෙන් වෙන් වශයෙන් කොපමණද;
- (iv) ඉහත කාලය තුළ සුනඛයන්ගේ සපා කෑමට වැඩි වශයෙන් ලක්වූ පුද්ගලයන් වෙසෙන දිස්ත්‍රික්කය කවරේද;
- (v) සුනඛයන්ගේ සපා කෑමට ලක්වන පුද්ගලයන්ට ප්‍රතිකාර කිරීම සඳහා වාර්ෂිකව වැයවන මුදල කොපමණද;
- (vi) සුනඛයන් සපා කෑමේ ගැටලුව විසඳීම සඳහා රජය විසින් ගනු ලැබූ ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

විසර්ජන පනත් කෙටුම්පත — (තෙවැනි වෙන් කළ දිනය) — විවාදය කල් තබන ලද ප්‍රශ්නය (2025 පෙබරවාරි 17) [1].

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

(4)

වාවික පිළිතුරු අපේක්ෂා නොකරන ප්‍රශ්න

487/2025

ගරු ටී. කේ. ජයසුන්දර මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) 1984.07.03 සිට 2020.03.18 දක්වා වෛද්‍ය රසායනාගාර කාර්මික විද්‍යාඥයකු ලෙස සේවය කර විශ්‍රාම ගෙන ඇති කහදූව ආරච්චිගේ නිහාල් මහතාගේ විශ්‍රාම වැටුප ලබා ගැනීමට අවශ්‍ය කටයුතු කරාපිටිය ශික්ෂණ රෝහල මගින් මේ දක්වා ඉටුකර නොමැති බවත්;
- (ii) ඒ මහතා විශ්‍රාම ගෙන වර්ෂ 05ක් ගත වුවත්, ඔහුගේ විශ්‍රාම වැටුපට අදාළ කටයුතු අවසන් නොකිරීම සෞඛ්‍ය අමාත්‍යාංශයේ දුර්වලතාවයක් බවත්;
- එතුමා පිළිගන්නෙහිද?
- (ආ) (i) කරාපිටිය රෝහල් අධ්‍යක්ෂකගේ අංක: FQ/02/2018 හා 2023.12.08 දිනැති ලිපිය අනුව පත්කර ඇති මූලික විමර්ශන මණ්ඩලයේ වාර්තාව පිළිගෙන, අදාළ අයකිරීම් කර, විශ්‍රාම කටයුතු සඳහා ලේඛන නිදහස් නොකිරීමට හේතුව;
- (ii) එම වාර්තාව සම්බන්ධයෙන් නිහාල් මහතා දැනුම්වත් නොකිරීමට හේතුව;
- (iii) ඉහත (i)හි සඳහන් වාර්තාව පිළිනොගන්නේ නම්, ඊට හේතුව;
- (iv) එසේ නම්, මේ සම්බන්ධව ගෙන ඇති ක්‍රියාමාර්ග;
- (v) එම ක්‍රියාමාර්ග සම්බන්ධයෙන් නිහාල් මහතා දැනුම්වත් නොකිරීමට හේතුව;
- (vi) 2020 වර්ෂයේ සිට පාකිස්තාන් රෝගයෙන් පෙළෙන නිහාල් මහතාගේ විශ්‍රාම වැටුප සකස් කිරීම ප්‍රමාද කරන නිලධාරීන්ට එරෙහිව ගනු ලබන ක්‍රියාමාර්ග;
- කවරේද යන්න මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?
-